


---

rAmAShTottaraShatanAma stotraM

——  
रामाश्वेतुरशतनामस्तोत्रम्

——  
Document Information



---

Text title : raamaShTottaraShatanaama stotraM

File name : raama108stAnanda.itx

Category : aShTottaraShatanAma, raama, stotra, vAlmIki

Location : doc\_raama

Author : Valmiki

Transliterated by : Antaratma antaratma at Safe-mail.net , psaeaswaran at gmail

Proofread by : Antaratma antaratma at Safe-mail.net , psaeaswaran at gmail

Description-comments : from Anandaramayana yAgakANDa panchama sargaH

Latest update : July 4, 2006, August 24, 2014

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

January 30, 2021

*sanskritdocuments.org*

---



## ರಾಮಾಷ್ಟೋತ್ತರಶತನಾಮಸ್ತೋತ್ರಂ



.. ಅಥ ಶ್ರೀಮದಾನಂದರಾಮಾಯಣಾಂತರ್ಗತ ಶ್ರೀ  
ರಾಮಾಷ್ಟೋತ್ತರಶತನಾಮ ಸ್ತೋತ್ರಂ ..  
ವಿಷ್ಣುದಾಸ ಉವಾಚ .  
ಗುರೋ ತೇ ಪ್ರಷ್ಟುಮಿಚ್ಛಾಮಿ ತತ್ತ್ವಂ ವದ ಸವಿಸ್ತರಂ .  
ಕುಂಭೋದರೇಣ ಮುನಿನಾ ಯತ್ಸ್ತೋತ್ರಂ ಸಮುದೀರಿತಂ .. 1..  
ಅಷ್ಟೋತ್ತರಶತಂ ನಾಮ್ನಾಂ ರಾಘವಸ್ಯ ಶುಭಪ್ರದಂ .  
ಶ್ರವಣೇ ತಸ್ಯ ಮೇ ಪ್ರೀತಿರ್ಜಾರ್ತಾಽಸ್ಮಿ ಕಥಯಸ್ವ ತತ್ .. 2..  
ಶ್ರೀರಾಮದಾಸ ಉವಾಚ .  
ಶೃಣು ಶಿಷ್ಯ ಮಹಾಬುದ್ಧೇ ಸಮ್ಯಕ್ ಪೃಷ್ಟಂ ತ್ವಯಾ ಮಮ .  
ಅಷ್ಟೋತ್ತರಶತಂ ನಾಮ್ನಾಂ ರಾಘವಸ್ಯ ವದಾಮ್ಯಹಂ .. 3..  
ಸರ್ವೇಶ್ವರಃ ಸರ್ವಮಯಃ ಸರ್ವಭೂತೋಪಕಾರಕಃ .  
ಸರ್ವೇಷಾಮುಕಾರಾರ್ಥಂ ಯಃ ಸಾಕಾರೋ ನಿರಾಕೃತಿಃ .. 4..  
ಸ ಭವತ್ಯೇವ ಲೋಕೇಽಸ್ಮಿನ್ ಸಂಸಾರಭಯನಾಶನಃ .  
ಯದಾ ಯದಾ ಹಿ ಲೋಕಾನಾಂ ಭಯಮುತ್ಪದ್ಯತೇ ತದಾ .. 5..  
ಅವತೀರ್ಯಾಕರೋಚ್ಛ್ರೀಮಾನ್ ದುಷ್ಟದೈತ್ಯವಿಮರ್ದನಂ .  
ಮತ್ಸ್ಯಕೂರ್ಮವರಾಹಾದಿರೂಪೇಣ ಪರಮಾರ್ಥದೃಕ್ .. 6..  
ತತ್ಕಾಲೇಷು ಚ ಸರ್ವೇಷು ಸರ್ವೇಷಾಮುಪಕಾರಕೃತ್ .  
ಸಾಧೂನಾಂ ಸಮಚಿತ್ತಾನಾಂ ಭಕ್ತಾನಾಂ ಭಕ್ತವತ್ಸಲಃ .. 7..  
ಉಪಕರ್ತುಂ ನಿರಾಕಾರಃ ಸದಾಕಾರೇಣ ಜಾಯತೇ .  
ಅಜೋಽಯಂ ಜಾಯತೇಽನಂತೋ ವಿಶ್ರುತೋ ಭೂತಭಾವನಃ .. 8..  
ತದಾ ತದಾಸವತರತಿ ಭಕ್ತಾನಾಮನುಕಂಪಯಾ .  
ಕ್ಷೀರಾಬ್ಧೌ ದೇವದೇವೇಶೋ ಲಕ್ಷ್ಮೀನಾರಾಯಣೋ ವಿಭುಃ .. 9..  
ಆಶೇಷೈಃ ಶಂಖಚಕ್ರಾಭ್ಯಾಂ ದೇವೈರ್ಬ್ರಹ್ಮಾದಿಭಿಃ ಸಹ .  
ಶೇಷೋಽಭೂಲ್ಲಕ್ಷ್ಮಣೋ ಲಕ್ಷ್ಮೀರ್ಜಾನಕೇ ಶಂಖಚಕ್ರಕೇ .. 10..  
ಜಾತೌ ಭರತಶತ್ರುಘ್ನೌ ದೇವಾಃ ಸರ್ವೇಽಪಿ ವಾನರಾಃ .  
ಆಸನ್ ಪುರೈವ ಸರ್ವೇಽಪಿ ದೇವಾನಾಂ ಭಯಶಾಂತಯೇ .. 11..

ತತ್ರ ನಾರಾಯಣೋ ದೇವಃ ಶ್ರೀರಾಮ ಇತಿ ವಿಶ್ರುತಃ .  
 ಸರ್ವಲೋಕೋಪಕಾರಾಯ ಭೂಮೌ ಸ್ವಯಮವಾತರತ್ .. 12..  
 ಧ್ಯಾನಮಾತ್ರೇಣ ದೇವೇಶೋ ಮಹಾಪಾತಕನಾಶಕೃತ್ .  
 ಕೀರ್ತನಶ್ರವಣಾಭ್ಯಾಂ ಚ ಹತ್ಯಾಕೋಟಿನಿವಾರಣಃ .. 13..  
 ಕಲೌ ಸ ಕೀರ್ತನೇನೈವ ಸರ್ವಪಾಪಂ ವ್ಯಪೋಹತಿ .  
 ರಾಮ ರಾಮೇತಿ ರಾಮೇತಿ ಯೇ ವದಂತ್ಯತಿಪಾಪಿನಃ .. 14..  
 ಪಾಪಕೋಟಿಸಹಸ್ರೇಭ್ಯಸ್ತಾನುದ್ಧರತಿ ನಾನ್ಯಥಾ .  
 ಅಷ್ಟೋತ್ತರಶತಂ ನಾಮ್ನಾಂ ತಸ್ಯ ಸ್ತೋತ್ರಂ ವದಾಮ್ಯಹಂ .. 15..  
 ಓಂ ಅಸ್ಯ ಶ್ರೀರಾಮಚಂದ್ರನಾಮಾಷ್ಟೋತ್ತರಶತಮಂತ್ರಸ್ಯ ಬ್ರಹ್ಮಾ ಋಷಿಃ .  
 ಅನುಷ್ಠುಪ್ ಛಂಧಃ . ಜಾನಕೀವಲ್ಲಭಃ ಶ್ರೀರಾಮಚಂದ್ರೋ ದೇವತಾ ..  
 ಓಂ ಬೀಜಂ . ನಮಃ ಶಕ್ತಿಃ . ಶ್ರೀರಾಮಚಂದ್ರಃ ಕೀಲಕಂ .  
 ಶ್ರೀರಾಮಚಂದ್ರಪ್ರೀತ್ಯರ್ಥೇ ಜಪೇ ವಿನಿಯೋಗಃ ..  
 ಷಡಂಗನ್ಯಾಸಃ .  
 ಓಂ ನಮೋ ಭಗವತೇ ರಾಜಾಧಿರಾಜಾಯ ಪರಮಾತ್ಮನೇ ಹೃದಯಾಯ ನಮಃ .  
 ಓಂ ನಮೋ ಭಗವತೇ ವಿದ್ಯಾಧಿರಾಜಾಯ ಹಯಗ್ರೀವಾಯ ಶಿರಸೇ ಸ್ವಾಹಾ .  
 ಓಂ ನಮೋ ಭಗವತೇ ಜಾನಕೀವಲ್ಲಭಾಯ ಶಿಖಾಯೈ ವಷಟ್ .  
 ಓಂ ನಮೋ ಭಗವತೇ ರಘುನಂದನಾಯಾಮಿತತೇಜಸೇ ಕವಚಾಯ ಹುಂ .  
 ಓಂ ನಮೋ ಭಗವತೇ ಕ್ಷೀರಾಬ್ಧಿಮಧ್ಯಸ್ಥಾಯ ನಾರಾಯಣಾಯ ನೇತ್ರತ್ರಯಾಯ  
 ವೌಷಟ್ .  
 ಓಂ ನಮೋ ಭಗವತೇ ಸತ್ಪ್ರಕಾಶಾಯ ರಾಮಾಯ ಅಸ್ತ್ರಾಯ ಫಟ್ . ಇತಿ ದಿಗ್ಬಂಧಃ  
 ..  
 ಅಂಗುಲೀನ್ಯಾಸಃ .  
 ಓಂ ನಮೋ ಭಗವತೇ ರಾಜಾಧಿರಾಜಾಯ ಪರಮಾತ್ಮನೇ ಅಂಗುಷ್ಠಾಭ್ಯಾಂ ನಮಃ  
 .  
 ಓಂ ನಮೋ ಭಗವತೇ ವಿದ್ಯಾಧಿರಾಜಾಯ ಹಯಗ್ರೀವಾಯ ತರ್ಜನೀಭ್ಯಾಂ ನಮಃ  
 .  
 ಓಂ ನಮೋ ಭಗವತೇ ಜಾನಕೀವಲ್ಲಭಾಯ ಮಧ್ಯಮಾಭ್ಯಾಂ ನಮಃ .  
 ಓಂ ನಮೋ ಭಗವತೇ ರಘುನಂದನಾಯಾಮಿತತೇಜಸೇ ಅನಾಮಿಕಾಭ್ಯಾಂ ನಮಃ  
 .  
 ಓಂ ನಮೋ ಭಗವತೇ ಕ್ಷೀರಾಬ್ಧಿಮಧ್ಯಸ್ಥಾಯ ನಾರಾಯಣಾಯ ಕನಿಷ್ಠಿಕಾಭ್ಯಾಂ  
 ನಮಃ .  
 ಓಂ ನಮೋ ಭಗವತೇ ಸತ್ಪ್ರಕಾಶಾಯ ರಾಮಾಯ ಕರತಲಕರಪೃಷ್ಠಾಭ್ಯಾಂ ನಮಃ .

ಅಥ ಧ್ಯಾನಂ .

ಮಂದಾರಾಕೃತಿಪುಣ್ಯಧಾಮವಿಲಸದ್ವಕ್ಷಸ್ಥಲಂ ಕೋಮಲಂ  
ಶಾಂತಂ ಕಾಂತಮಹೇಂದ್ರನೀಲರುಚಿರಾಭಾಸಂ ಸಹಸ್ರಾನನಂ .  
ವಂದೇಹಂ ರಘುನಂದನಂ ಸುರಪತಿಂ ಕೋದಂಡದೀಕ್ಷಾಗುರುಂ  
ರಾಮಂ ಸರ್ವಜಗತ್ಸನೇವಿತಪದಂ ಸೀತಾಮನೋವಲ್ಲಭಂ .. 16..

ಅಥ ಸ್ತೋತ್ರಂ .

ಸಹಸ್ರಶೀರ್ಷ್ಣೇ ವೈ ತುಭ್ಯಂ ಸಹಸ್ರಾಕ್ಷಾಯ ತೇ ನಮಃ .  
ನಮಃ ಸಹಸ್ರಹಸ್ತಾಯ ಸಹಸ್ರಚರಣಾಯ ಚ .. 17..  
ನಮೋ ಜೀಮೂತವರ್ಣಾಯ ನಮಸ್ತೇ ವಿಶ್ವತೋಮುಖ .  
ಅಚ್ಯುತಾಯ ನಮಸ್ತುಭ್ಯಂ ನಮಸ್ತೇ ಶೇಷಶಾಯಿನೇ .. 18..  
ನಮೋ ಹಿರಣ್ಯಗರ್ಭಾಯ ಪಂಚಭೂತಾತ್ಮನೇ ನಮಃ .  
ನಮೋ ಮೂಲಪ್ರಕೃತಯೇ ದೇವಾನಾಂ ಹಿತಕಾರಿಣೇ .. 19..  
ನಮಸ್ತೇ ಸರ್ವಲೋಕೇಶ ಸರ್ವದುಃಖನಿಷೂದನ .  
ಶಂಖಚಕ್ರಗದಾಪದ್ಮಜಟಾಮುಕುಟಧಾರಿಣೇ .. 20..  
ನಮೋ ಗರ್ಭಾಯ ತತ್ತ್ವಾಯ ಜ್ಯೋತಿಷಾಂ ಜ್ಯೋತಿಷೇ ನಮಃ .  
ಓಂ ನಮೋ ವಾಸುದೇವಾಯ ನಮೋ ದಶರಥಾತ್ಮಜ .. 21..  
ನಮೋ ನಮಸ್ತೇ ರಾಜೇಂದ್ರ ಸರ್ವಸಂಪತ್ಪ್ರದಾಯ ಚ .  
ನಮಃ ಕಾರುಣ್ಯರೂಪಾಯ ಕೈಕೇಯೀಪ್ರಿಯಕಾರಿಣೇ .. 22..  
ನಮೋ ದಂತಾಯ ಶಾಂತಾಯ ವಿಶ್ವಾಮಿತ್ರಪ್ರಿಯಾಯ ತೇ .  
ಯಜ್ಞೇಶಾಯ ನಮಸ್ತುಭ್ಯಂ ನಮಸ್ತೇ ಕೃತುಪಾಲಕ .. 23..  
ನಮೋ ನಮಃ ಕೇಶವಾಯ ನಮೋ ನಾಥಾಯ ಶರ್ಜ್ಗಣೇ .  
ನಮಸ್ತೇ ರಾಮಚಂದ್ರಾಯ ನಮೋ ನಾರಾಯಣಾಯ ಚ .. 24..  
ನಮಸ್ತೇ ರಾಮಚಂದ್ರಾಯ ಮಾಧವಾಯ ನಮೋ ನಮಃ .  
ಗೋವಿಂದ್ರಾಯ ನಮಸ್ತುಭ್ಯಂ ನಮಸ್ತೇ ಪರಮಾತ್ಮನೇ .. 25..  
ನಮಸ್ತೇ ವಿಷ್ಣುರೂಪಾಯ ರಘುನಾಥಾಯ ತೇ ನಮಃ .  
ನಮಸ್ತೇನಾಥನಾಥಾಯ ನಮಸ್ತೇ ಮಧುಸೂದನ .. 26..  
ತ್ರಿವಿಕ್ರಮ ನಮಸ್ತೇಽಸ್ತು ಸೀತಾಯಾಃ ಪತಯೇ ನಮಃ .  
ವಾಮನಾಯ ನಮಸ್ತುಭ್ಯಂ ನಮಸ್ತೇ ರಾಘವಾಯ ಚ .. 27..  
ನಮೋ ನಮಃ ಶ್ರೀಧರಾಯ ಜಾನಕೀವಲ್ಲಭಾಯ ಚ .  
ನಮಸ್ತೇಽಸ್ತು ಹೃಷೀಕೇಶ ಕಂದರ್ಪಾಯ ನಮೋ ನಮಃ .. 28..  
ನಮಸ್ತೇ ಪದ್ಮನಾಭಾಯ ಕೌಸಲ್ಯಾಹರ್ಷಕಾರಿಣೇ .  
ನಮೋ ರಾಜೀವನೇತ್ರಾಯ ನಮಸ್ತೇ ಲಕ್ಷ್ಮಣಾಗ್ರಜ .. 29..

ನಮೋ ನಮಸ್ತೇ ಕಾಕುತ್ಸ್ಥ ನಮೋ ದಾಮೋದರಾಯ ಚ .  
 ವಿಭೀಷಣಪರಿತ್ರಾತರ್ನಮಃ ಸಂಕರ್ಷಣಾಯ ಚ .. 30..  
 ವಾಸುದೇವ ನಮಸ್ತೇಽಸ್ತು ನಮಸ್ತೇ ಶಂಕರಪ್ರಿಯ .  
 ಪ್ರದ್ಯುಮ್ನಾಯ ನಮಸ್ತುಭ್ಯಮನಿರುದ್ಧಾಯ ತೇ ನಮಃ .. 31..  
 ಸದಸದ್ಭಕ್ತಿರೂಪಾಯ ನಮಸ್ತೇ ಪುರುಷೋತ್ತಮ .  
 ಅಧೋಕ್ಷಜ ನಮಸ್ತೇಽಸ್ತು ಸಪ್ತತಾಲಹರಾಯ ಚ .. 32..  
 ಖರದೂಷಣಸಂಹರ್ತ್ರೇ ಶ್ರೀನೃಸಿಮ್ಹಾಯ ತೇ ನಮಃ .  
 ಅಚ್ಯುತಾಯ ನಮಸ್ತುಭ್ಯಂ ನಮಸ್ತೇ ಸೇತುಬಂಧಕ .. 33..  
 ಜನಾರ್ದನ ನಮಸ್ತೇಽಸ್ತು ನಮೋ ಹನುಮದಾಶ್ರಯ .  
 ಉಪೇಂದ್ರಚಂದ್ರವಂದ್ಯಾಯ ಮಾರೀಚಮಥನಾಯ ಚ .. 34..  
 ನಮೋ ಬಾಲಿಪ್ರಹರಣ ನಮಃ ಸುಗ್ರೀವರಾಜ್ಯದ .  
 ಜಾಮದಗ್ನ್ಯಮಹಾದರ್ಪಹರಾಯ ಹರಯೇ ನಮಃ .. 35..  
 ನಮೋ ನಮಸ್ತೇ ಕೃಷ್ಣಾಯ ನಮಸ್ತೇ ಭರತಾಗ್ರಜ .  
 ನಮಸ್ತೇ ಪಿತೃಭಕ್ತಾಯ ನಮಃ ಶತ್ರುಘ್ನಪೂರ್ವಜ .. 36..  
 ಅಯೋಧ್ಯಾಧಿಪತೇ ತುಭ್ಯಂ ನಮಃ ಶತ್ರುಘ್ನಸೇವಿತೆ .  
 ನಮೋ ನಿತ್ಯಾಯ ಸತ್ಯಾಯ ಬುದ್ಧ್ಯಾದಿಜ್ಞಾನರೂಪಿಣೇ .. 37..  
 ಅದ್ವೈತಬ್ರಹ್ಮರೂಪಾಯ ಜ್ಞಾನಗಮ್ಯಾಯ ತೇ ನಮಃ .  
 ನಮಃ ಪೂರ್ಣಾಯ ರಮ್ಯಾಯ ಮಾಧವಾಯ ಚಿದಾತ್ಮನೇ .. 38..  
 ಅಯೋಧ್ಯೇಶಾಯ ಶ್ರೇಷ್ಠಾಯ ಚಿನ್ಮಾತ್ರಾಯ ಪರಾತ್ಮನೇ .  
 ನಮೋಽಹಲೋದ್ಧಾರಣಾಯ ನಮಸ್ತೇ ಚಾಪಭಂಜಿನೇ .. 39..  
 ಸೀತಾರಾಮಾಯ ಸೇವ್ಯಾಯ ಸ್ತುತ್ಯಾಯ ಪರಮೇಷ್ಟಿನೇ .  
 ನಮಸ್ತೇ ಬಾಣಹಸ್ತಾಯ ನಮಃ ಕೋದಂಡಧಾರಿಣೇ .. 40..  
 ನಮಃ ಕಬಂಧಹಂತ್ರೇ ಚ ವಾಲಿಹಂತ್ರೇ ನಮೋಽಸ್ತು ತೇ .  
 ನಮಸ್ತೇಽಸ್ತು ದಶಗ್ರೀವಪ್ರಾಣಸಂಹಾರಕಾರಿಣೇ .. 41.. 108  
 ಅಷ್ಟೋತ್ತರಶತಂ ನಾಮ್ನಾಂ ರಮಚಂದ್ರಸ್ಯ ಪಾವನಂ  
 ಏತತ್ಪ್ರೋಕ್ತಂ ಮಯಾ ಶ್ರೇಷ್ಠ ಸರ್ವಪಾತಕನಾಶನಂ .. 42..  
 ಪ್ರಚರಿಷ್ಯತಿ ತಲ್ಲೋಕೇ ಪ್ರಾಣ್ಯದೃಷ್ಟವಶಾದ್ವಿಜ .  
 ತಸ್ಯ ಕೀರ್ತನಮಾತ್ರೇಣ ಜನಾ ಯಾಸ್ಯಂತಿ ಸದ್ಗತಿಂ .. 43..  
 ತಾವದ್ವಿಜೃಂಭತೇ ಪಾಪಂ ಬ್ರಹ್ಮಹತ್ಯಾಪುರಃಸರಂ .  
 ಯಾವನ್ನಾಮಾಷ್ಟಕಶತಂ ಪುರುಷೋ ನ ಹಿ ಕೀರ್ತಯೇತ್ .. 44..  
 ತಾವತ್ಪಲೇರ್ಮಹೋತ್ಸಾಹೋ ನಿಃಶಂಕಂ ಸಂಪ್ರವರ್ತತೇ .

ಯಾವಚ್ಛೇರಾಮಚಂದ್ರಸ್ಯ ಶತನಾಮ್ನಾಂ ನ ಕೀರ್ತನಂ .. 46..  
ತಾವತ್ಸ್ಯ ರೂಪಂ ರಾಮಸ್ಯ ದುರ್ಬೋಧಂ ಪ್ರಾಣಿನಾಂ ಸ್ಪುಟಂ .  
ಯಾವನ್ನ ನಿಷ್ಕಯಾ ರಾಮನಾಮಮಾಹಾತ್ಮ್ಯಮುತ್ತಮಂ .. 47..  
ಕೀರ್ತಿತಂ ಪರಿತಂ ಚಿತ್ತೇ ಧೃತಂ ಸಂಸ್ಕಾರಿತಂ ಮುದಾ .  
ಅನ್ಯತಃ ಶೃಣುಯಾನ್ಮತ್ಯಃ ಸೋಽಪಿ ಮುಚ್ಯತೇ ಪಾತಕಾತ್ .. 48..  
ಬ್ರಹ್ಮಹತ್ಯಾದಿಪಾಪಾನಾಂ ನಿಷ್ಕೃತಿಂ ಯದಿ ವಾಂಭತಿ .  
ರಾಮಸ್ತೋತ್ರಂ ಮಾಸಮೇಕಂ ಪರಿತ್ವಾ ಮುಚ್ಯತೇ ನರಃ .. 49..  
ದುಷ್ಟತಿಗ್ರಹದುರ್ಬೋಜ್ಯದುರಾಲಾಪಾದಿಸಂಭವಂ .  
ಪಾಪಂ ಸಕೃತ್ಕೀರ್ತನೇನ ರಾಮಸ್ತೋತ್ರಂ ವಿನಾಶಯೇತ್ .. 50..  
ಶ್ರುತಿಸ್ಮೃತಿಪುರಾಣೇತಿಹಾಸಾಗಮಶತಾನಿ ಚ .  
ಅರ್ಹಂತಿ ನಾಲ್ಪಾಂ ಶ್ರೀರಾಮನಾಮಕೀರ್ತಿಕಲಾಮಪಿ .. 51..  
ಅಷ್ಟೋತ್ತರಶತಂ ನಾಮ್ನಾಂ ಸೀತಾರಾಮಸ್ಯ ಪಾವನಂ .  
ಅಸ್ಯ ಸಂಕೀರ್ತನಾದೇವ ಸರ್ವಾನ್ ಕಾಮಾನ್ ಲಭೇನ್ನರಃ .. 52..  
ಪುತ್ರಾರ್ಥಿ ಲಭತೇ ಪುತ್ರಾನ್ ಧನಾರ್ಥಿ ಧನಮಾಪ್ನುಯಾತ್ .  
ಸ್ತ್ರಿಯಂ ಪ್ರಾಪ್ನೋತಿ ಪತ್ನ್ಯಾರ್ಥಿ ಸ್ತೋತ್ರಪಾಠಶ್ರವಾದಿನಾ .. 53..  
ಕುಂಭೋದರೇಣ ಮುನಿನಾ ಯೇನ ಸ್ತೋತ್ರೇಣ ರಾಘವಃ .  
ಸ್ತುತಃ ಪೂರ್ವಂ ಯಜ್ಞವಾಟೇ ತದೇತತ್ತ್ವಾಂ ಮಯೋದಿತಂ .. 54..  
ಇತಿ ಶ್ರೀಶತಕೋಟಿರಾಮಚರಿತಾಂತರ್ಗತೇ ಶ್ರೀಮದಾನಂದರಾಮಾಯಣೇ  
ವಾಲ್ಮೀಕೀಯೇ  
ಯಾಗಕಾಂಡೇ ಶ್ರೀರಾಮನಾಮಾಷ್ಟೋತ್ತರಶತನಾಮಸ್ತೋತ್ರಂ ನಾಮ ಪಂಚಮಃ  
ಸರ್ಗಃ ..

Encoded and proofread by

Antaratma antaratma at Safe-mail.net

PSA Easwaran psaeaswaran at gmail

---

—  
*rAmAShTottaraShatanAma stotraM*

pdf was typeset on January 30, 2021

—

Please send corrections to [sanskrit@cheerful.com](mailto:sanskrit@cheerful.com)

